

बाष्पके संचालनालयाच्या आस्थापनेवरील गट-ड मधील शिपाई या संवर्गातील पदे अनुकंपा नियुक्तीसाठी पुनर्जीवित करणेबाबत.

महाराष्ट्र शासन
उद्योग, ऊर्जा, कामगार व खनिकर्म विभाग
शासन निर्णय क्रमांक: बाष्पके- ०८२५/प्र.क्र. १३०/कामगार-१
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
दि: ०३ सप्टेंबर, २०२५

संदर्भ :-

- १) उद्योग, उर्जा, कामगार व खनिकर्म विभाग, शासन निर्णय क्र.बाष्पके-०२१६/प्र.क्र.९/काम.१, दि. ११.०२.२०२१.
- २) वित्त विभाग, शासन निर्णय क्र. पदनि- २०२२/प्र.क्र. १५/आ.पु.क., दि. ०८.०८.२०२४.
- ३) सामान्य प्रशासन विभाग, शासन निर्णय, क्र. अकंपा-१२२५/प्र.क्र. १२१/म.लो.आ., दि.१७.०७.२०२५.
- ४) सामान्य प्रशासन विभाग, शासन परिपत्रक क्र. अकंपा-१२२५/प्र.क्र. १९४/म.लो.आ., दि.२२.०८.२०२५.
- ५) संचालक, बाष्पके संचालनालय, मुंबई यांचे पत्र क्र.एसबी.१/जिएल.१००/२०२५/११४३९, दि.२१.०८.२०२५.

प्रस्तावना :-

उद्योग, उर्जा, कामगार व खनिकर्म विभागाच्या अधिपत्याखालील बाष्पके संचालनालयाच्या आस्थापनेवरील पदांचा सुधारीत आकृतीबंध उपरोक्त संदर्भीय क्र.१ येथील दि.११.०२.२०२१ रोजीच्या शासन निर्णयान्वये मंजूर करण्यात आलेला आहे. सदरहू आकृतीबंधात गट- ड मधील शिपाई या संवर्गातील मंजूर पदे अधिसंख्य करण्यात आली आहेत.

२. तथापि, वित्त विभागाने उक्त संदर्भीय क्र.२ येथील शासन निर्णय दि.०८.०८.२०२४ अन्वये, आकृतीबंधात मृत ठरविलेल्या गट-ड संवर्गातील अनुकंपा नियुक्तांसंदर्भात आवश्यक तितकी नियमित पदे राखीव ठेवण्याचे अधिकार प्रशासकीय विभागांना दिलेले आहेत.

३. तसेच, सामान्य प्रशासन विभागाने उक्त संदर्भीय क्र.३ येथील शासन निर्णय दि.१७.०७.२०२५ अन्वये अनुकंपा नियुक्तीचे सर्वसमावेशक धोरण निश्चित केले आहे. त्याचप्रमाणे, अनुकंपा नियुक्तीचे सर्वसमावेशक सुधारित धोरणाची अंमलबजावणी करताना येणाऱ्या अडचणींबाबत उक्त संदर्भीय क्र.४ येथील दि.२२.०८.२०२५ च्या शासन परिपत्रकान्वये मार्गदर्शन केले आहे.

४. त्यानुषंगाने, बाष्पके संचालनालयाने उक्त संदर्भीय क्र.५ येथील दि.२१.०८.२०२५ रोजीच्या पत्रान्वये केलेल्या विनंतीनुसार संचालनालयाच्या आस्थापनेवरील पदांच्या उपरोक्त सुधारित आकृतीबंधात अधिसंख्य केलेल्या व सेवानिवृत्ती/राजीनामा/मृत्यू इ. कारणामुळे निरसित ठरविलेल्या गट-ड संवर्गातील “शिपाई”पदे पदसंख्येच्या मर्यादेत प्रतिक्षासूचीतील उमेदवारांची संख्या विचारात घेवून, अनुकंपा नियुक्तीसाठी पुनर्जीवित करण्याची बाब शासनाच्या विचाराधीन होती.

शासन निर्णय :-

बाष्पके संचालनालयाच्या आस्थापनेवरील सह संचालक, बाष्पके, नाशिक व सह संचालक, बाष्पके, कोल्हापूर या प्रादेशिक कार्यालयातील गट-ड संवर्गातील प्रतिक्षासूचीतील उमेदवारांची संख्या विचारात घेता यासोबत जोडण्यात आलेल्या “विवरणपत्र- अ” नुसार अनुकंपा नियुक्तीसाठी “शिपाई” या संवर्गातील २ पदे पुनर्जीवित करण्यास खालील अटी व शर्तीच्या अधिन राहून या शासन आदेशान्वये मान्यता देण्यात येत आहे.

- १) गट-ड च्या पदावर अनुकंपा तत्वावर नियुक्ती केलेला कर्मचारी हा पदोन्नत झाल्यामुळे अथवा सेवानिवृत्त झाल्यामुळे अथवा इतर कारणामुळे हे पद रिक्त झाल्यास ते नियमित पद व्यपगत होईल.
- २) सामान्य प्रशासन विभागाचा शासन निर्णय क्रमांक: अकंपा-१२२५/प्र.क्र.१२१/म.लो.आ., दि.१७.०७.२०२५ मधील गट-ड संवर्गाकरीता असणाऱ्या अटी लागू राहतील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९०३१५१७०५१८१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बा.सि.शिंदे)

अवर सचिव, महाराष्ट्र शासन

प्रत,

- १) मा. मंत्री (कामगार) यांचे खाजगी सचिव, मंत्रालय, मुंबई
- २) मा. राज्यमंत्री (कामगार), यांचे खाजगी सचिव, मंत्रालय, मुंबई
- ३) प्रधान सचिव (कामगार) यांचे स्वीय सहायक, उद्योग, ऊर्जा व कामगार विभाग, मंत्रालय, मुंबई
- ४) संचालक, बाष्पके संचालनालय, वांद्रे-कुर्ला संकुल, वांद्रे (पूर्व), मुंबई ४०० ०५१
- ५) सह संचालक, बाष्पके, नाशिक व सह संचालक, बाष्पके, कोल्हापूर.
- ६) महालेखापाल कार्यालय (ले. व अ.)/(ले.प.), मुंबई-१
- ७) अधिदान व लेखाधिकारी, मुंबई
- ८) निवड नस्ती (कामगार-१)

शासन निर्णय क्र.बाष्के-०८२५/प्र.क्र.१३०/काम.१, दि.०३ सप्टेंबर, २०२५ चे

विवरणपत्र-अ

अनुकंपा नियुक्तीसाठी गट-ड च्या प्रतिक्षासूचीतून पुनर्जीवित करावयाची पदे				
संचालक,बाष्के संचालनालय,मुंबई यांचे आस्थापनेवरील सह संचालक,बाष्के,नाशिक व सह संचालक,बाष्के,कोल्हापूर या प्रादेशिक कार्यालयाकरीता पुनर्जीवित करावयाच्या पदांचा तपशील				
अ.क्र.	पदनाम	मंजूर पदे	नियुक्ती प्राधिकारी कार्यालयाच्या प्रतिक्षासूचीवर प्रलंबित उमेदवारांची संख्या	सा.प्र.वि. शासन निर्णय दि. १७ जुलै, २००५ अन्वये गट-ड संवर्गातील पुनर्जीवित करावयाची पदे
१	२	३	४	५
१	शिपाई	१८	०२	०२